

ڈاکٹر محمد حمید اللہ مرحوم
ڈاکٹر محمد الیاس العظمی ☆

ڈاکٹر محمد حمید اللہ اور قانون بین الامالک

ڈاکٹر محمد حمید اللہ مرحوم (۱۹۰۸ء-۲۰۰۲ء) کی شہرہ آفاق شخصیت مختلف النوع اوصاف و کمالات سے عبارت تھی، عالم و محقق، مورخ اور سیرت نگار کی حیثیت سے ان کا شمار اب امت کے بلند پایہ اسلاف میں ہوتا ہے، انھوں نے ان موضوعات کے علاوہ بعض اور علوم و فنون پر بھی دادِ تحقیق دی اور اس میں تابندہ ترقوش چھوڑے، ان میں ایک اہم موضوع قانون بین الامالک بھی ہے، اس موضوع پر ان کی نظر اس قدر وسیع و عمیق تھی کہ راقم کی نظر میں یہی موضوع ان کی علمی زندگی میں سب سے نمایاں نظر آتا ہے اور اسی لئے یہ دعویٰ کرنا شاید ہے مگر نہ ہو کہ ماضی قریب میں مسلمانوں میں شاید ہی قانون بین الامالک کا اس درجہ جیسے عالم و ماهر پیدا ہوا ہو، ذیل میں قانون بین الامالک سے ان کی دلچسپی اور گراں قدر خدمات کا ایک اجتماعی جائزہ پیش کیا جاتا ہے۔

ڈاکٹر حمید اللہ صاحب بنیادی طور پر قانون داں تھے وہ روایتی تعلیم کے بعد جب جدید تعلیم کی تحصیل میں منہمک ہوئے تو اذلاً جامعہ عثمانیہ سے قانون (ایل، ایل، بی) ہی کی تعلیم حاصل کی، اعلیٰ تعلیم کے لئے جرمی گئے تو دباں بھی ان کی فکر و تحقیق میں یہی موضوع غالب رہا، چنانچہ ۱۹۳۵ء میں بون یونیورسٹی سے ”اسلام کے بین الاقوامی تعلقات“ کے موضوع پر نہایت محققانہ مقالہ لکھ کر ڈی-فل کی سند حاصل کی۔ ۱۹۳۶ء میں فرانس آگئے اور سور بون یونیورسٹی سے ”عہد نبوی اور خلافت راشدہ میں اسلامی سفارت کاری“ کے موضوع پر معرکہ آراء مقالہ لکھا جس پر ڈی-لٹ کی ڈگری تفویض ہوئی، گویا آخر تک ان کی تعلیمی زندگی کا اصل موضوع قانون بین الامالک ہی رہا۔

یورپ سے وہ حیدر آباد واپس آئے تو جامعہ عثمانیہ میں قانون بین الامالک ہی کے استاذ مقرر ہوئے، جامعہ عثمانیہ میں ان کے استاذ پروفیسر حسین علی مرتضیٰ کی کوششوں سے اس شعبے کا قیام عمل میں آیا تھا، اس کے بعد اللہ آباد یونیورسٹی میں یہ شعبہ قائم ہوا، اس طرح کہا جا سکتا ہے کہ ڈاکٹر حمید اللہ مرحوم کو ہندوستان میں قانون بین الامالک کے تلمذہ و اساتذہ کے سابقین الاولین میں ہونے کا شرف

☆ ادب کردہ، مہراج پور، انوار گنج، عظیم گڑھ، بھارت۔

بھی حاصل تھا، ان میں اس موضوع سے دچپی پیدا کرنے میں ان کے استاذ پروفیسر حسین علی مرزا کی کوششوں کا بڑا دخل تھا^(۱)۔ اس وقت قانون بین الامالک کے موضوع پر اردو میں کوئی کتاب نہ تھی، جامعہ عثمانیہ کے نصاب میں جس انگریزی کتاب کی طرف طلبہ کو رجوع کرنے کی ہدایت کی گئی تھی وہ عصری ضرورتوں کو پورا کرنے سے قاصر تھی، چنانچہ ڈاکٹر صاحب نے طلبہ کی ضرورت کے پیش نظر محسن پچیس دن میں اس موضوع کی پہلی کتاب ”قانون بین الامالک کے اصول اور نظائریں“ کے نام سے لکھی^(۲) جو مکتبہ ابراہیمیہ حیدر آباد سے ۱۳۵۵ھ میں شائع ہوئی، اس کا سبب تالیف خود ڈاکٹر محمد اللہ صاحب کے قلم سے ملاحظہ ہو، وہ لکھتے ہیں:-

”اس کتاب کا موضوع ہمارے ملک کے لئے تو نہیں البتہ ہماری زبان کے لئے بالکل نیا ہے، اس پر کوئی کتاب ہی نہیں کوئی مضمون تک ہندوستانی زبان میں میرے دیکھنے میں نہیں آیا۔ اس سال جامعہ عثمانیہ میں اس کا پڑھانا بالکلیہ میرے سرد کیا گیا تو وقت کم تھا اور چیزیں بہت، میں نے طلبہ کے سامنے جو زبانی لیکھر دیئے یا جو ابھی دینے باقی ہیں ان کو سردیوں کی تعطیلوں سے فائدہ اٹھا کر قلم بند کرتا ہوں۔ یہ چھوٹا سا رسالہ طلبہ کی امتحانی ضرورتوں کو مذکور رکھ کر مرتب کیا گیا ہے۔ اگر ضرورت صحیحی گئی تو آئندہ زیادہ ٹھوں اور زیادہ پھیلا ہوا مواد پیش کیا جائے گا اور علوم و فنون کے برخلاف قانون بین الامالک کا تعلق زیادہ تر مملکتوں کے باہمی برتاؤ سے ہے اور اسی لئے روز ہی اس میں تبدیلیاں ہوتی رہتی ہیں، نصاب میں جس انگریزی کتاب کے دیکھنے کی سفارش کی گئی ہے وہ گیارہ سال پرانی ہے اس کے مواد کو عصری بنانا پہلا مقصد ہے“^(۳)۔

دو ملکوں کے درمیان تعلقات کی عام طور سے تین نوعیں ہوتی ہیں، یعنی مسلمانہ، محساصمانہ اور غیر جانبدارانہ۔ یہ کتاب ان تینوں نوعیتوں کے مباحث پر حاوی ہے۔ کتاب مقدمہ اور تین ابواب پر مشتمل ہے، جنہیں مقاصد کا عنوان دیا گیا ہے۔ مقدمہ میں حکومت و سلطنت کی نشوونما اور ایک دوسرے سے باہمی ربط و ضبط کے ابتدائی قوانین وغیرہ کی اہمیتی تاریخ قلم بند کی گئی ہے۔ مصر، فلسطین، ہندوستان، یونان اور روم کے ساتھ مسیحیت اور اسلام کے اثرات دکھائے گئے ہیں۔ جدید یورپ کا بھی ذکر ہے۔ اس کے بعد قانون اور مملکت کی تعریف، خود مختاری، اور اس کے اقسام نیابت، بغاوت وغیرہ کا ذکر ہے۔ پھر مسلمانہ اور غیر جانبدارانہ اصول و قوانین مثلاً آزاد حکومتوں کے اپنے حقوق اور حالت جنگ و امن میں مختلف حکومتوں کے باہمی حقوق و فرائض وغیرہ کی تفصیل ہے۔

قانون بین الامالک کے سلسلے کی یونانی، روی قرون وسطی، تاریخ اسلام اور جدید مغرب کی

خصوصیتیں بھی بیان کی گئی ہیں جس سے یہ تاثر پختہ ہوتا ہے کہ تہذیب و تمدن جدید اسلامی قوانین کے ہم پلہ نہیں۔

اس کتاب کی ایک خصوصیت یہ ہے کہ ڈاکٹر صاحب نے یورپ کے اہل قلم کے بر عکس قانون بین الامالک کے سلسلے میں یورپ و امریکہ کے بال مقابل تاریخ اسلام اور تاریخ ہند سے بھی واقعات کی نظیریں پیش کی ہیں اور ان سے استناد بھی کیا ہے۔ کتاب کی اس اہم خوبی پر مولانا سید سلیمان ندوی کی نظر گئی اور انہوں نے خاص طور پر اس کی داد دی (۳)۔

یورپ کے اہل قلم بالخصوص مستشرقین جب کسی موضوع پر قلم اٹھاتے ہیں تو روم و یونان کے ذکر کے بعد جدید یورپ کی مرح سرائی پر آ جاتے ہیں اور درمیان کی ایک ہزار سالہ تاریخ اسلام کو سرے سے نظر انداز کر دیتے ہیں۔ قانون بین الامالک کے سلسلے میں بھی ان کا یہی متعصباً رہا۔ ڈاکٹر محمد حمید اللہ صاحب نے ان کی اس کمی کو محسوس کیا، چنانچہ اپنی اس کتاب میں پہلی مرتبہ اسلام کے بین الامالک اصول و قوانین کا ذکر و اعتراف کیا، مولانا سید ابوالاعلیٰ مودودی نے بھی کتاب کی اس خصوصیت کا ذکر کیا ہے (۴)۔

قانون بین الامالک کے سلسلے کی ڈاکٹر صاحب کی ایک اور کاؤش مستشرق ارنٹ نیس کی فرانسیسی کتاب ”جدید قانون بین الامالک کا آغاز“ کا اردو ترجمہ ہے۔ اسے جامعہ عنانیہ نے ۱۹۷۵ء میں شائع کیا۔ کتاب کی اہمیت اور ترجمہ کی ضرورت واضح کرتے ہوئے ڈاکٹر صاحب لکھتے ہیں:-

”ایک تو اپنے موضوع کی مستند اور متداول کتاب ہے جس کا ہر کوئی حوالہ دیتا ہے۔ مگر اس سے بڑھ کر مولف کی وسعت قلبی ہے کہ اپنوں کی کوتاہیوں اور غیروں کی خوبیاں اور احسان ماننے میں اسے ذرا بھی تامل نہیں معلوم ہوتا۔ کم مغربی مولف ہیں جنہوں نے جدید قانون بین الامالک پر کثیر مشرقی اثرات کو اس صراحت سے تسلیم کیا، سراہا اور ثابت کیا ہے،“ (۵)۔

اس فحیم اور مبسوط کتاب میں ڈاکٹر محمد اللہ صاحب نے جا بجا حواشی اور نوٹ لکھے ہیں اور وضاحت کی ہے کہ مصنف پونکہ مشرقی علوم سے براہ راست استفادہ نہیں کر سکا اور مخفی چند مشہور کتابیں ہی اس کے پیش نظر رہیں۔ اس لئے بعض واقعات غلطیاں راہ پا گئی ہیں اور کچھ سنائی باتوں کو حقائق سمجھ کر قلم بند کر دیا ہے، ڈاکٹر محمد اللہ صاحب نے حاشیہ میں ان کی تصحیح و تردید کے ساتھ بعض مقام پر نظریہ اسلام کی بھی وضاحت کر دی ہے لیکن یہ بھی واضح کیا ہے کہ مصنف ارنٹ

نیں نے تعصّب و عناد میں ایسا نہیں کیا ہے بلکہ یہ اس کے عدم معلومات کا تیجہ ہے^(۷)۔

اس موضوع پر قدماء میں امام سرنجی کی شرح السیر الکبیر معرکہ آراء کتاب ہے اور ڈاکٹر حمید اللہ کے بقول اس موضوع کی قدیم ترین کتاب ہے، اس کی اہمیت کے پیش نظر یونیسکو (UNESCO) نے اسے فرانسیسی میں منتقل کرنے کا منصوبہ بنایا، چنانچہ یہ کام بھی ڈاکٹر صاحب کے قلم سے پائیہ تکمیل کو پہنچا^(۸) لیکن یہ معلوم نہ ہو سکا کہ یونیسکو نے اسے شائع کیا یا نہیں۔

دوسری جگ عظیم کے بعد اقوامِ عالم میں قانون بین الامالک اور اس کی اہمیت کا شدت سے احساس پیدا ہوا، چنانچہ اقوامِ متحده کا قیامِ عمل میں آیا اور اس کے لئے ایک منشور ترتیب دیا گیا جس میں باہمی تعلقات کی استواری اور دوسرے مسائل اور نزاعات کے حل کے لئے قوانین وضع کئے گئے، ڈاکٹر صاحب نے اقوامِ متحده کے اس منشور کو بھی اردو میں منتقل کیا^(۹)۔ اس سے ڈاکٹر صاحب کی قانون بین الامالک سے حد درجہ دلچسپی کا اندازہ لگایا جا سکتا ہے۔

ڈاکٹر صاحب کی مشہور تصنیف "الوثائق السياسية للعهد النبوى والخلافة الراشدة" بھی اسی سلسلے کی ایک کڑی ہے، اس کتاب کی حیثیت حوالے اور مأخذ کی ہے۔ دو حصوں پر مشتمل اس کتاب میں رسول اکرم ﷺ کے مکتوبات اور ان کے دریافت جوابات، فرایم، معاهدے، دعوتِ اسلامی، عمال کی تقری، اراضی کے عطیات، امان نامے، وصیت نامے پھر دوسرے حصہ میں عہد خلافت راشدہ کی دستاویزوں کو سمجھا کیا گیا ہے^(۱۰)۔ یہ ڈاکٹر صاحب کا بڑا علمی کارنامہ ہے، اسے مولانا ابو یحییٰ نوہری نے اردو میں منتقل کیا جو لاہور سے شائع ہوا۔

علام ابن القیم الجوزیہ کی "كتاب احكام اہل الذمہ" ڈاکٹر صحیح الصالح کی تحقیق کے ساتھ شائع ہوئی، ڈاکٹر حمید اللہ صاحب نے اس پر جو معرکہ آراء مقدمہ لکھا ہے وہ بھی ان کے بین الاقوامی شعور کا غماز ہے، اس میں انھوں نے اسلام کے ملکی اور بین الاقوامی قوانین، غیر مسلم حکومتوں سے تعلقات اور اہل الذمہ کے حقوق و معاملات پر مفصل روشنی ڈالی ہے^(۱۱)۔

ڈاکٹر صاحب نے اس موضوع پر مختلف زبانوں میں کتب و مضامین لکھے۔ ان کی ایک انگریزی کتاب Muslim conduct of state ہے، جس میں قانون بین الامالک کی حقیقت، عام قوانین میں اس کا مقام، اسلام کے اصول و قانون بین الامالک کی غرض، اساس اور اس کے سرچشمتوں سے بحث کی گئی ہے اور ماقبل اسلام قانون بین الامالک کی تاریخ پر بھی روشنی ڈالی گئی ہے۔ موضوع کے دوسرے گوشوں مثلاً آزادی، اختیارات، سفارت، جنگ، بغاوت، ڈاکہ زندگی، جنگی قیدیوں اور دشمنوں کے

ساتھ سلوک، فوج میں مسلم خواتین وغیرہ موضوعات پر ڈاکٹر صاحب نے نہایت عمدہ بحث و تحقیق پیش کی ہے^(۱۲)۔ مولانا ابوالجلال ندوی نے اسے ایک مفید خدمت قرار دیا ہے، وہ لکھتے ہیں:-

”مسلمانوں کے بین الاقوامی آئین پر یہ پہلی کتاب ہے جو اس زمانہ کی ضرورتوں کو منظر رکھتے ہوئے لکھی گئی ہے، تنگ و محدود نسلی و جغرافیائی قومیت کی پیدا کردہ عالم گیر کشمکش کی وجہ سے اب دنیا کا رجحان بین الاقوامیت کی طرف بڑھ رہا ہے اور یہ وسعت صرف اسلام ہی میں مل سکتی ہے اس لئے اسلام کے بین الاقوامی قوانین کو پیش کرنا ایک بڑی مفید خدمت ہے^(۱۳)۔

اس کتاب کی مقبولیت کا اندازہ اس کے متعدد ایڈیشن سے بھی لگایا جا سکتا ہے۔

انگریزی میں دوسری کتاب First Written Constitution in the world ہے۔ اس میں حضور اکرم ﷺ کے بیانات میں پر سیر حاصل بحث کرتے ہوئے اسے پہلا تحریری عالمی دستور قرار دیا گیا ہے اور نہایت مدل انداز میں ثابت کیا گیا ہے کہ مدینہ کو پہلی کثیر قومی و نسلی اور مذہبی و فاقہ حکومت ہونے کا شرف حاصل ہے^(۱۴)۔ اس سلسلے کی ایک اور انگریزی کتاب The prophet's establishing a state ذکر بڑے والہانہ انداز میں کیا ہے^(۱۵)۔

ڈاکٹر محمد حمید اللہ صاحب نے اپنی دیگر تصانیف مثلاً رسول اکرم ﷺ کی سیاسی زندگی، عہد نبوی کے میدانِ جنگ، عہد نبوی میں نظام حکمرانی، سیرۃ النبی ﷺ، خطبات بہاول پور، اسلامی سیاست خارجہ عہد نبوی اور خلافت راشدہ میں بھی قانون بین الامالک کے مختلف پہلوؤں پر بحث کی ہے جس سے یہ خیال پختہ ہوتا ہے کہ یہی ان کا اصل موضوع تھا۔ اس موضوع کی اہمیت بیان کرتے ہوئے ڈاکٹر صاحب لکھتے ہیں:-

”ہر خود دار اور روشن خیال قوم کے لئے بین الامالک سماج میں اپنی حیثیت کو جانے اور اپنے حقوق و واجبات کو پہچانے نیز بین الامالک سرکاری تعلقات کی آئے دن چھپنے والی خبروں کو سمجھنے کے لئے قانون بین الامالک سے واقفیت ناگزیر ہے“^(۱۶)۔

ڈاکٹر محمد حمید اللہ صاحب نے قانون بین الامالک کا وقت نظری سے مطالعہ کیا، اس کے نتیجے میں چند اہم اور بنیادی حقائق سامنے آئے مثلاً:

ڈاکٹر محمد حمید اللہ صاحب مسلمانوں میں قانون بین الامالک کے پہلے ایسے ماہر ہیں جنہوں نے مختلف زبانوں سے واقفیت کے سبب مختلف قدیم و جدید قوموں اور ملکوں کے بین الامالک اصول و تصورات اور قوانین کا مطالعہ کیا اور کتابیں قلم بند کیں۔ ان کا یہ دعویٰ ان کے وسیع مطالعہ و تحقیق ہی کا نتیجہ ہے کہ بعض دوسرے علوم کی طرح ”قانون بین الامالک“ بھی ایک ایسا موضوع ہے جو مسلمانوں کا رہیں منت ہے اور مسلمانوں ہی نے سب سے پہلے اس کو وجود بخشنا،^(۱۷)

ڈاکٹر محمد حمید اللہ صاحب کا یہ دعویٰ ہے دلیل نہیں بلکہ اس کے لئے انہوں نے بڑے اہم اور مستند دلائل پیش کیے ہیں، مثلاً بعض اہل قلم نے قانون بین الامالک کی تدوین کا سہرا یونانیوں کے سر باندھا ہے، مگر ڈاکٹر محمد حمید اللہ صاحب اسے تسلیم نہیں کرتے، ان کا خیال ہے کہ یونانیوں نے جو قوانین وضع کیے تھے اس کا تعلق غیر یونانیوں سے نہیں تھا، بلکہ وہ تمام مخصوص یونانیوں کی مختلف ریاستوں کے لئے تھا، وہ لکھتے ہیں کہ:

”یونانی قانون بین الامالک میں ایک خامی یہ تھی کہ وہ صرف ایک محدود تعداد کے انسانوں سے متعلق تھا۔ باقی ساری دنیا کو وجہی قرار دے کر یونانی اس قابل نہیں سمجھتے تھے کہ ان کے ساتھ کسی معینہ قاعدے پر عمل کریں، یہ معینہ قاعدے جو ہم وطن اور ہم نسل لوگوں سے متعلق تھے وہ بھی آج ہمیں وحشت کے حامل نظر آتے ہیں لیکن بہر حال وہ معینہ قاعدے تھے--- لیکن وہ صحیح معنوں میں انٹریشنل لاء نہ تھا،^(۱۸)

اسی طرح ڈاکٹر صاحب رویوں کے قانون بین الامالک کو بھی قانون بین الامالک تسلیم نہیں کرتے اور اس کے لئے ان کے پاس مضبوط دلائل ہیں کہ ”فرنگی مصنفوں کے بیان کے مطابق روی سلطنت اگر جنگ یا امن کے زمانے میں معین قواعد پر عمل کرتی تو ساری دنیا کے ساتھ نہیں بلکہ صرف ان سلطنتوں کے ساتھ جن سے ان کے معابرے رہے ہوں--- باقی دنیا کے لئے کوئی قاعدہ نہیں تھا صرف صوابدید پر عمل ہوتا تھا۔ اپنے اس موقف کو بھی انہوں نے متعدد حوالوں اور دلیلوں سے ثابت کیا ہے۔

یونانی اور روی قانون بین الامالک کے ساتھ ڈاکٹر محمد حمید اللہ صاحب یورپ کے جدید قانون بین الامالک (Modern International Law) کو بھی قانون بین الامالک تسلیم کرنے کو تیار نہ تھے۔ اس سلسلے میں انہوں نے یہ دلیل پیش کی ہے کہ ”۱۸۵۲ء تک جن قوانین پر عمل کیا جاتا تھا وہ صرف عیسائی سلطنتوں کے لئے تھا،^(۱۹) اقوامِ متحده کے ذریعہ جو قانون بین الامالک وجود میں آیا ڈاکٹر

صاحب کے نزدیک وہ بھی قابل قبول نہیں، کیوں کہ وہ تمام ممالک کے لئے یکساں نہیں بلکہ اس کا
ممبر منتخب ہونے کے لئے شرط یہ ہے کہ کم از کم دو ایسی سلطنتیں جو مجلس اقوام متحده کی پہلے سے ممبر
ہوں، اس کے متمدن ہونے کی سفارش کریں^(۲۱)۔

ڈاکٹر حمید اللہ کے ان خیالات، مباحثت اور دلائل سے اندازہ لگایا جا سکتا ہے کہ علم قانون میں
الممالک کے آغاز و ارتقاء اور اس کی تاریخ کے ساتھ اس کے حسن و فتح پر ان کی نظر لگتی گہری تھی
اور وہ مغربی دانشوروں کے علم کے ساتھ اسلام سے ان کے عناوں و تعصبات سے کس درجہ واقف تھے۔
چنانچہ وہ اسی مطالعہ و مشاہدہ کے بعد اس نتیجہ پر پہنچے کہ یورپ نے جن قوانین کو پیش کیا ہے وہ ہر
دو ممالک کے درمیان صلح و آشتی اور امن کے لئے ناکافی ہے اور اصل قانون میں الممالک وہ ہے جو
اسلام نے پیش کیا ہے۔

اسلام کے میں الممالک قوانین ہر منہب و ملت اور قوم و ملک سب کے لئے یکساں ہیں اور ان
میں کسی طرح کا فرق و امتیاز نہیں کیا گیا ہے^(۲۲)۔

ڈاکٹر صاحب نے اپنے اس نقطہ نظر کو متعدد دلائل و براہین سے ثابت کیا ہے اور یہ بھی واضح
کیا ہے کہ اس سے مسلمانوں کو ابتداء ہی سے بڑی دلچسپی رہی، ان کا یہ بھی خیال ہے کہ مسلمانوں
نے سیر کے نام سے جو مستقل کتابیں لکھیں یا فقه اسلامی میں کتاب السیر کا جو باب باندھا اس میں
اصلًا قانون میں الممالک کے بنیادی اصول ہیں۔ اس موضوع پر مسلمانوں نے جو علمی کاؤشیں کیں
ڈاکٹر صاحب نے ابھارا ان کا ذکر بھی کیا ہے^(۲۳)۔

ڈاکٹر صاحب کی ان تحریروں کی بڑی خوبی یہ ہے کہ وہ یورپ کے قدیم و جدید میں الممالک
قوانين سے اسلام کے قوانین میں الممالک کا بعض مقامات پر موازنہ و مقابلہ کرتے ہیں اور پھر یہ
 واضح کرتے ہیں کہ ہر لحاظ سے اسلامی قوانین بہتر ہیں^(۲۴)۔

اس سلسلے میں ان کا طرز اسلوب یہ ہے کہ وہ قانون میں الممالک کی تشریع میں یورپ و امریکہ
کے ساتھ تاریخ اسلام اور فقہ اسلامی سے بھی استدلال کرتے ہیں۔ ان کی یہ کوشش شاید شعوری اور
دانستہ ہے۔ کیوں کہ وہ خوب واقف ہیں کہ مغربی اہل قلم عام طور سے تاریخ اسلام کو اس طرح
نظر انداز کرتے ہیں کہ اسلام کی کسی خوبی پر ان کی نظر نہیں پڑتی۔ ڈاکٹر حمید اللہ صاحب پونکہ مستشرقین
کے مطلع نظر اور طریقہ تحریر سے بخوبی واقف تھے اس لئے وہ انہی کے اسلوب میں حقیقت کا برہما
اظہار کرتے ہیں۔ دلائل و براہین کے ساتھ وہ اصل مأخذ کا حوالہ دے کر یورپ کے پیمانہ تحقیق کو ہی

منظر رکھتے ہیں اور یہی وجہ ہے کہ ان کی تحریریں بے حد متأثر اور متوجہ کرتی ہیں۔

حوالی

- ۱۔ ڈاکٹر محمد حمید اللہ-قانون بین الامالک کے اصول اور نظریں، ص ۲۲۸، طبع دوم، حیدر آباد، ۱۳۶۷ھ
- ۲۔ ایضاً
- ۳۔ ایضاً، ص ۷۱، ۱۸
- ۴۔ مولانا سید سلیمان ندوی، باب التقریط والانتقاد ماہنامہ معارف، عظیم گڑھ، ستمبر ۱۹۳۷ء
- ۵۔ خورشید احمد، ادبیات مودودی، ص ۳۹۲، وبلی ۱۹۹۰ء
- ۶۔ جدید قانون بین الامالک کا آغاز، ارنٹ نیس، مترجم ڈاکٹر محمد حمید اللہ۔ ”کچھ اس ترجمہ کے بارے میں“ ص، ط، جامعہ عثمانیہ حیدر آباد-دنکن، ۱۹۲۵ء
- ۷۔ ایضاً
- ۸۔ ڈاکٹر محمد حمید اللہ، خطبات بہاول پور، ص ۱۳۹، ادارہ تحقیقات اسلامی، اسلام آباد، طبع ششم ۱۹۹۹ء
- ۹۔ تفصیل کے لئے ملاحظہ ہو۔ منشور اقوام متعددہ۔ مترجم: ڈاکٹر محمد حمید اللہ، نظام دکن پریس حیدر آباد، دکن
- ۱۰۔ ڈاکٹر محمد حمید اللہ، الوثائق السياسية للعهد البوی والخلافة الراشدة، مطبوعہ لجنة التاليف والترجمة والنشر، قاہرہ ۱۹۲۳ء
- ۱۱۔ احکام اہل الذمہ جلد اول، دارالعلم، بیروت
- ۱۲۔ تفصیل کے لئے ملاحظہ ہو۔ Muslim Conduct of State، شیخ محمد اشرف، لاہور
- ۱۳۔ مولانا ابوالجلال ندوی۔ مطبوعات جدید، ماہنامہ معارف، عظیم گڑھ، ص ۷۱، اپریل ۱۹۷۸ء
- ۱۴۔ First written constitution in the world، لاہور، طبع سوم ۱۹۶۸ء
- ۱۵۔ مقدمہ The prophet's establishing a state، پاکستان ہجرہ کنسل، اسلام آباد، ۱۹۸۸ء
- ۱۶۔ قانون بین الامالک کے اصول اور نظریں، ص ۱۸
- ۱۷۔ خطبات بہاول پور، ص ۱۲۶
- ۱۸۔ ایضاً، ص ۱۲۹
- ۱۹۔ ایضاً
- ۲۰۔ ایضاً، ص ۱۳۰
- ۲۱۔ ایضاً، ص ۱۳۱
- ۲۲۔ ایضاً
- ۲۳۔ ایضاً، ص ۱۳۲، ۱۳۳
- ۲۴۔ ایضاً